

महाराष्ट्र वैद्यकीय व आरोग्य सेवा  
गट- अ, जिल्हा आरोग्य अधिकारी  
संवर्गात नामनिर्देशनाने नियुक्तीबाबत.

महाराष्ट्र शासन  
सार्वजनिक आरोग्य विभाग  
शासन निर्णय क्र.नामनि-१२११/प्र.क्र.१७/सेवा-२  
मंत्रालय, मुंबई - ४०० ०३२.  
दिनांक :- २९ एप्रिल, २०११.

वाचा :- महाराष्ट्र लोकसेवा आयोग यांचेकडील पत्र क्र.४८२(६५)/५२१९-एसडी/  
पंधरा-अ , दिनांक १८ जानेवारी, २०११

शासन निर्णय :-

महाराष्ट्र वैद्यकीय व आरोग्य सेवा, गट- अ (वेतनश्रेणी रु.१५६००-  
३९१०० + ग्रेड पे ६६००) या संवर्गात जिल्हा आरोग्य अधिकारी या संवर्गातील पदावर  
नामनिर्देशनाने नियुक्ती करण्यासाठी संदर्भाधीन पत्राअन्वये महाराष्ट्र लोकसेवा आयोगाने  
पात्र ठरलेल्या डॉ. पाडवी प्रकाश मगन यांची अज प्रवर्गातील राखीव पदावर शिफारस  
केली आहे. या शिफारशीनुसार डॉ. पाडवी प्रकाश मगन यांची जिल्हा क्षयरोग अधिकारी,  
नंदूरवार या पदावर वैद्यकीय तपासणी, पुर्वचारित्र्य प्रमाणपत्र या आदेशाच्या दिनांकापासून  
सहा महिन्यांच्या कालावधीत सादर करण्याच्या अटीच्या अधिन राहून तात्पुरत्या स्वरूपात  
नियुक्ती करण्यात येत आहे. वरील प्रमाणपत्रांची पूर्तता सहा महिन्यांच्या कालावधीत न  
झाल्यास त्यांची नामनिर्देशनाने केलेली ही नियुक्ती आपोआप संपुष्टात येईल.

२. या उमेदवाराची नियुक्ती खालील अटी व शर्तीच्या अधीन राहील.

अ) महाराष्ट्र वैद्यकीय व आरोग्य सेवा, गट-अ जिल्हा आरोग्य अधिकारी  
संवर्गातील पदाचा स्विकार केल्याच्या तारखेपासून त्याची नियुक्ती दोन वर्ष इतका  
कालावधी ही परिविक्षाधीन स्वरूपाची राहील. तर परिवीक्षाधीन कालावधीत त्यांनी  
कामाचा अपेक्षित दर्जा प्राप्त न केल्यास किंवा त्यांची वर्तणूक अयोग्य आढळल्यास त्यांची  
सेवा संपुष्टात आणली जाऊ शकेल, किंवा त्यांच्या परिविक्षाधीन काळ आवश्यक त्या  
कालावधीसाठी वाढविला जाईल. त्या वाढलेल्या काळामध्ये देखील त्यांचे काम  
समाधानकारक झाले नाही तर, त्यांची सेवा कोणत्याही पूर्व सुचनेशिवाय संपुष्टात आणली

जाईल.तसेच परिविक्षाधीन कालावधीमधील वेतनवाढ शासनाने विहित केलेल्या नियमानुसार अनुज्ञेय राहिल. परिविक्षा कालावधी पुर्ण केल्याशिवाय त्यांना पुढील वेतनवाढ अनुज्ञेय होणार नाही.

ब) त्यांच्या नावाची नोंदणी महाराष्ट्र वैद्यकीय व्यावसायिक अधिनियम, १९६१ अथवा महाराष्ट्र वैद्यकीय परिषद अधिनियम, १९६५ खाली या नियुक्तीपूर्वी केली असली पाहिजे किंवा भारतीय वैद्यकीय नोंदवहीमध्ये नियुक्तीपूर्वी नोंद झाली असली पाहिजे.

क) त्यांना एक पत्नी किंवा ती हयात असताना दुसरा विवाह करता येणार नाही.

ड) एक महिन्याची पुर्व सूचना दिल्याशिवाय अगर एक महिन्याची आगाऊ वेतनपुर्ती केल्याशिवाय त्यांना सेवामुक्त होता येणार नाही.

इ) त्यांना त्यांचे सेवा कालावधीत केंद्र शासनाने विहित केलेल्या अटीवर चार वर्षांच्या कालावधीकरिता (प्रशिक्षण कालावधी धरून) जरूर पडल्यास भारत संरक्षण किंवा संरक्षण सेवेशी संबंधित अशा पदावर काम करावे लागेल. हे दायित्व सेवेच्या पहिल्या दहा वर्षापर्यंत मर्यादित राहिल व ४५ वर्षे वयानंतर सर्वसाधारणपणे लागू होणार नाही.

फ) त्यांना शासन विहित करील त्याप्रमाणे प्रशिक्षण पार पाडावे लागेल.

ग) शासनाने सूट दिली असल्याखेराज त्यांना खाजगी व्यवसाय करण्यास प्रतिबंध राहिल. शासनाने ज्या ज्या पदावर काम करणाऱ्या अधिका-यांना खाजगी व्यवसाय करण्यास निर्बंध धातले आहेत त्या अधिका-यांना त्याऐवजी त्या त्या वेळी अस्तित्वात असलेल्या व शासनाने वेळोवेळी सुधारणा केलेल्या नियमाप्रमाणे व्यवसाय रोध भत्ता अनुज्ञेय राहिल.

घ) त्यांनी हिंदी आणि मराठी भाषा परिक्षेसंबंधीच्या नियमावलीनुसार जर ते या परिक्षा अगोदरच उत्तीर्ण केली नसेल किंवा ती उत्तीर्ण होण्यापासून त्यांना सूट मिळाली नसेल तर त्यांनी एतदर्थ मंडळाची मराठी/ हिंदी विषयाची परिक्षा विहित मुदतीत उत्तीर्ण होणे आवश्यक राहिल. अन्यथा त्यांच्या तदनंतरच्या पुढील वेतनवाढी रोखून ठेवण्यात येतील.

च) शासन निर्णय, सामान्य प्रशासन विभाग क्रमांक प्रशिक्षण- २०००/प्र.क्र. ६१/२००१/३९, दिनांक १९.०३.२००३ शासन सेवेतील नियुक्तीकरिता संगणक हाताळणी/ वापराबाबतचे ज्ञान एक अतिरिक्त आवश्यक अर्हता म्हणून निश्चित करण्यात आल्याचे प्रस्तुत करण्यात आले आहे. यास्तव या शासन निर्णयाद्वारे नियुक्ती देण्यात येणा-या

वैद्यकीय अधिका-यांनी शासन मान्यता प्राप्त संगणक हाताळणी/ वापराबाबतचे आवश्यक ते प्रमाणपत्र संचालक, आरोग्य सेवा, मुंबई यांचेमार्फत आदेश मिळाल्यापासून एक वर्षाच्या कालावधीत शासनास सादर करणे आवश्यक राहिल.

३. उमेदवाराने पदस्थापनेचे आदेश प्राप्त झाल्याच्या दिनांकापासून एक महिन्याच्या आत त्यांच्या नेमणूकीच्या ठिकाणी रुजू झाले पाहिजे. अन्यथा एक महिन्यानंतर सदर नियुक्तीचे आदेश आपोआपच रद्द होतील. कार्यालय प्रमुखांनी एक महिन्यानंतर रुजू होणा-या अधिका-यास रुजू करून घेवू नये.

४. महाराष्ट्र लोकसेवा आयोगाने जाहीर केलेल्या यादीतील उमेदवारांची जेष्ठता त्यांना मिळालेल्या गुणक्रमानुसार (Merit List) ठरविण्यात येईल व वेंगळ्याने वेळोवेळी प्रसिध्द करण्यात येईल.

५. महाराष्ट्र वैद्यकीय व आरोग्य सेवा, गट- अ या संवर्गामध्ये नामनिर्देशनाने नियुक्ती झाल्यावर या अधिका-यांचे वेतन महाराष्ट्र नागरी सेवा (वेतन) नियम, १९८१ मधील तरतुदीनुसार निश्चीत केले जाईल.

६. संबंधित कार्यालय प्रमुखांनी नियुक्ती दिलेल्या उमेदवारांना पदस्थापनेच्या ठिकाणी रुजू करून घ्यावे व त्यांचे रुजू अहवाल वरीष्ठ पर्यवेक्षकीय अधिका-यांना म्हणजेच उपसंचालक, आरोग्य सेवा/ संचालक, आरोग्य सेवा तसेच शासनास आठ दिवसांत सादर करावेत. शासकीय सेवेत कार्यरत असलेल्या अधिका-यांना पर्यवेक्षकीय अधिका-यांनी सेवामुक्त करून त्यांच्या नवीन पदस्थापनेच्या ठिकाणी रुजू होण्यासाठी तात्काळ कार्यमुक्त करावे व ज्या ठिकाणी पदस्थापना देण्यात आली आहे त्या कार्यालयाच्या कार्यालय प्रमुखांनी त्यांना यांचे कार्यालयात रुजू करून घेऊन आपला रुजू अहवाल संचालक, आरोग्य सेवा तसेच शासनास त्वरीत सादर करावा.

७. सदर उमेदवारांना वित्त विभाग शासन निर्णय क्र. अंनियो-१००५/१२६/सेवा-४, दि.३१ ऑक्टोबर, २००५ च्या तरतुदीनुसार “परिभाषित अंशदान निवृत्ती वेतन योजना “ लागू करण्यात आलेली आहे. ती लागू हाईल. जे कर्मचारी १/११/२००५ पुर्वी शासन सेवेत निवृत्ती वेतनार्ह आस्थापनेवर कार्यरत असताना त्यांची नवीन पदावर नियुक्ती करण्यात आली असेल, त्यांना शासन परिपत्रक वित्त विभाग क्र. अंनियो १००६/८७/सेवा ४, दि. १२ जानेवारी, २००७ व शासन परिपत्रक वित्त

विभाग क्र. अंनियो १००९/प्र.क्र. ३२/सेवा ४, दि. १८/८/२००९ अन्वये करण्यात आलेल्या स्पष्टीकरणानुसार सर्व अटींची पूर्तता करीत असल्यास संबंधित शासकिय कर्मचाऱ्यास सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्ती वेतन) नियम, १९८२ व भविष्य निर्वाह निधी योजना लागू होण्यास पात्र ठरतील व सदर अटींची पूर्तता न करणाऱ्या उमेदवारांना नविन “परिभाषित अंशदान निवृत्ती वेतन योजना “ लागू राहिल.

८. आवश्यक अधिसूचना महाराष्ट्र शासनाच्या राजपत्रात प्रसिध्द करण्यात यावी.

सदरचे आदेश [www.maharashtra.gov.in](http://www.maharashtra.gov.in) वर साकेतांक क्र.

२०११०४२९१७०८५७००१ येथे प्रसिध्द करण्यात आले आहेत.

महाराष्ट्राचे राज्यपाल यांच्या आदेशानुसार व नावाने,

(राजेंद्र पवार)  
शासनाचे अवर सचिव

प्रति,

विभागीय आयुक्त, नाशिक  
संचालक, आरोग्य सेवा, मुंबई  
सहसंचालक (प्रशासन व अर्थसंकल्प), आरोग्य सेवा, मुंबई  
सहसंचालक, (क्षयरोग व कुष्ठरोग), पुणे  
उपसंचालक, (क्षयरोग व कुष्ठरोग), नाशिक मंडळ, नाशिक  
उपसंचालक, आरोग्य सेवा, ठाणे मंडळ, ठाणे  
जिल्हा आरोग्य अधिकारी, जिल्हा परिषद, ठाणे, नंदूरबार  
जिल्हा क्षयरोग अधिकारी, नंदूरबार  
महालेखापाल, महाराष्ट्र १/२ (लेखापरिक्षा/लेखा अनुज्ञेयता) मुंबई/ नागपूर  
जिल्हा कोषागार अधिकारी, ठाणे, नंदूरबार  
संबंधित अधिकारी (डॉ. पाडवी प्रकाश मगन, अतिरिक्त जिल्हा आरोग्य, जिल्हा परिषद, ठाणे  
निवडनस्ती, सेवा-२

